

Ketabton.com





# تاریخ

اتم ټولګې

۱۳۹۰

ه. ش

## بېکوالان:

- د کتور فاروق انصاري
- سرمولف عبدالغياث غوري
- پوهنپاره ايسه محمود عمر
- د مولف مرستيال عبدالمالک عابد
- د مولف مرستيال محمد حسين احمدزي
- مسکلي ادپتور:
- پوهنوال محمد رسول باوري

## د ژبې ادپتور:

- عبدالقيوم مشواڼی

## دیني، سیاسي او فرهنگي کمیټه:

- مولوي عبدالصبور عربي
- دکتور محمد يوسف نيازی
- حبيب الله راحل د پوهني وزارت سلاکار د تعليمي نصاب د پراختيا په رياست کې.

## د څارني کمیټه:

- دکتور اسدالله محقق د تعليمي نصاب د پراختيا، د ټينوزکو د روزني او د ساينس مرکز معين.
- دکتور شېرعلي ظريفي د تعليمي نصاب د پراختيا د پروژې مسؤول.
- د سرمولف مرستيال عبدالظاهر گلستاني د تعليمي نصاب د پراختيا او درسي کتابونو د تاليف لوی رئيس.

## طرح او ويزاين: حميدالله غفاري

بِسْمِ اللَّهِ الرَّحْمَنِ الرَّحِيمِ



### ملي سرود

دا عزت د هر افغان دی	دا وطن افغانستان دی
هر بچی یې قهرمان دی	کور د سولې کور د توري
د بلوڅو د ازبکو	دا وطن د تېرلو کور دی
د ترکمنو د تاجکو	د پښتون او هزاره وو
پامیریان، نورستانیان	ورسره عرب، گوجر دي
هم ايماق، هم پشه بان	براهوي دي، قزلباش دي
لکه لمر پر شنه اسمان	دا هیواد به تل څلېري
لکه زړه وي جاویدان	په سینه کې د اسپا به
وايو الله اکبر وايو الله اکبر	نوم د حق مو دی رهبر

## بِسْمِ اللّٰهِ الرَّحْمٰنِ الرَّحِیْمِ

### د پوهني د وزير پېغام گراڼو ښوونکو او زده کوونکو،

ښوونه او روزنه د هر هېواد د پراختيا او پرمختگ بنسټ جوړوي. تعليمي نصاب د ښوونې او روزنې مهم توکي دی چې د معاصر علمي پرمختگ او ټولني د اړتياوو له مخې رامېخته کېږي. څرگنده ده چې علمي پرمختگ او ټولنيزې اړتياوې تل د بدلون په حال کې وي. له دې امله لازمه ده چې تعليمي نصاب هم علمي او رغنده انکشاف ومومي. البته نه ښايي چې تعليمي نصاب د سياسي بدلونونو او د اشخاصو د نظريو او هيلو تابع شي.

دا کتاب چې نن ستاسو په لاس کې دی، پر همدې ارزښتونو چمتو او ترتيب شوی دی. علمي گټورې موضوعگانې ېکې زياتې شوي دي. د زده کړې په بهير کې د زده کوونکو فعال ساتل د تدرسي پلان برخه گرځېدلي ده.

هيله من ښم دا کتاب له لارښوونو او تعليمي پلان سره سم د فعالې زده کړې د ميتودونو د کارولو له لارې تدریس شي او د زده کوونکو مينځني او بلرونه هم د خپلو لوبو او زامنو په ټاکنيفته ښوونه او روزنه کې پر له پسې گډه مرسته وکړي چې د پوهنې د نظام هيلې ترسره شي او زده کوونکو او هېواد ته ښې بره اوې وړ په برخه کړي.

پر دې ټکي پوره باور لرم چې زموږ گران ښوونکي د تعليمي نصاب په رغنده بڼې کولو کې خپل مسؤليت په رښتوني توگه سرته رسوي.

د پوهنې وزارت تل زيار کاږي چې د پوهنې تعليمي نصاب د اسلام د سپېڅلي دين له بنسټونو، د وطن دوستۍ د پاک حس په ساتلو او علمي معيارونو سره سم د ټولني د څرگندو اړتياوو له مخې پراختيا ومومي. په دې ډگر کې د هېواد له ټولو علمي شخصيتونو، د ښوونې او روزنې له پوهانو او د زده کوونکو له ميندو او پلرونو څخه هيله لرم چې د خپلو نظريو او رغنده وړاندښتونو له لارې زموږ له مؤلفانو سره د درسي کتابونو په لايښه تاليف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتيب کې ښې مرسته کړې، له ملي او نړيوالو درنو مؤسسو او نورو دوستو هېوادونو څخه چې د نوي تعليمي نصاب په چمتو کولو او تلويډن او د درسي کتابونو په چاپ او وپښ کې ښې مرسته کړې ده، مننه او درناوی کوم.

ومن الله التوفيق

فاروق وردگ

د افغانستان د اسلامي جمهوريت د پوهني وزير

۱۲-۱

لومړی څپرکی: افغانستان او اسلام

لومړی لوست: افغانستان ته د اسلام راتګ

دویم لوست: د افغانستان اوضاع د اموغانو په دورې کې

درېم لوست: د افغانستان اوضاع د عباسیانو په دورې کې

څلورم لوست: د افغانستان د وګړو او عربو مسلمانو متقابلې اغېزې یو پر بل باندې

۲۸-۱۳

دویم څپرکی: د افغانستان خپلواک اسلامي حکومتونه

پنځم لوست: طاهریان، صفاریان، سامانیان

شپږم لوست: غزنویان او سلجوقیان

اووم لوست: غوریان او خوارزم شاهیان

اتم لوست: مغولان، تیموریان او د ګرت اولاده

۳۸-۲۹

درېم څپرکی: د کندهار له پاڅون نه مخکې د افغانستان او ګاونډیو هیوادونو اړیکې

نهم لوست: د ماوراء النهر شیبانیان او استراخانیان

لسم لوست: د هند بابریان

یوولسم لوست: د ایران صفویان

۴۶-۳۹

څلورم څپرکی: د کندهار غورځنګ

دولسم لوست: د کندهار پاڅون

دیارلسم لوست: د میرویس خان ځای ناستې

۶۲-۴۷

پنځم څپرکی: د ګاونډیو هیوادونو تاریخ په منځنیو او نویو پېړیو کې

څوارلسم لوست: ایران په منځنیو او نویو پېړیو کې

پنځلسم لوست: هند په منځنیو او نویو پېړیو کې

شپاړلسم لوست: روسیه په منځنیو او نویو پېړیو کې

اوولسم لوست: چین په منځنیو او نویو پېړیو کې



۸۰-۶۳

### شپږم څپرکی: د اروپا تاریخ

اټلسم لوست: په منځنیو پیړیو کې د اروپا عمومي اوضاع

نولسم لوست: صلیبي جگړې

شلم لوست: د اروپا زسانس

یوولسم لوست: په پوهه، ادب او فرهنگ کې بدلونونه

دوه ویشتم لوست: په اروپا کې لوی انقلابونه

### اووم څپرکی: د امریکا تاریخ

درویشتم لوست: د مایا تمدن

څلور ویشتم لوست: د ازتک تمدن

پنځه ویشتم لوست: د اینکا تمدن

شپږ ویشتم لوست: د امریکا کشف او د مهاجرتونو پیل

اوه ویشتم لوست: د امریکا د متحده ایالاتو خپلواکي



# لوهری چپر کی

## افغانستان او اسلام



- په لاندینو لوستونو مشتمل دی:
- ۱- افغانستان ته د اسلام راتگ؛
  - ۲- د افغانستان او ضاح د امریانو په دورې کې؛
  - ۳- د افغانستان او ضاح د عباسیانو په دورې کې؛
  - ۴- د افغانستان د خلکو او مسلمانو عربو یو پر بل باندې متقابلې اغیزې.

# د څپرګۍ موخې:

- ۱- په هېواد کې د اسلام د دين د څېړنېدا د څرنگوالي او د اسلام د څرگندېدا په درشل کې د افغانستان له عمومي اوضاع سره د زده کوونکو اشنا کول؛
- ۲- د امويانو او عباسيانو په دورو کې د افغانستان له عمومي اوضاع سره د زده کوونکو اشنا کېدنه؛
- ۳- په دريو لومړنيو هجري پېړيو کې د افغانستان د خلکو او عربو مسلمانانو ترمنځ د راکړې ورکړې سره د زده کوونکو اشنا کېدل.



په کابل کې د شاه دوشمشيره جوړمات

ايا پوهېږئ چې افغانستان ته اسلام څرنگه راغی او زموږ خلکو ولې د اسلام اسماني دين ومانه؟

## د افغانستان اوضاع د اسلام د څرګندېدا پر مهال

د اسلام د راتګ په نږدې مهالونو کې افغانستان د ژوند د بېلا بېلو اړخونو له پلوه د يوه بنسټيز بدلون لپاره چمتو شوی و.

د ساري په ډول زموږ په هېواد کې يو داسې پياوړی حکومت چې ولايتونه او بېلا بېلې سيمې تر خپلې واکمنۍ لاندې ولري شتون نه درلود او هره برخه د بېلا بېلو واکمنانو له خوا اداره کېدله. د هېواد په شمال کې نو کارانو حکومت کاوه او د هندوکش په سوېل کې د رټېل شاهانو واکمني وه. په لوېديځ کې په ساسانيانو پورې تړلو و اليانو د چارو و اګي په لاس کې لرلې. له تورانيزه پلوه د طبقاتو شتون او د ويني او توکم په اصالت باندې باور هم خلک له ستونزو سره مخامخ کړي و. د کورنۍ جوړښت هم ټينګ او محکم بنسټ نه درلود، په ښځو باندې ظلم رواکيل کېده او له ديني پلوه هم زموږ هېواد وړال د بېلا بېلو ادیانو منونکي و. په تېره بيا الهي او زردشتي ادیانو ډېر منونکي او پلويان درلودل.

لمر ته عبادت هم رواج درلود. او له بله پلوه د لوږ پوږو شخصيتونو او د ځواک د خاوندانو له خوا

د ظلمونو او تېريو او د عدالت د نشتوالي له کبله په خلکو کې يوه عمومي نارضايتي او گډوډي تر سترگو کېده.

په همدې حالت کې د اسلام او ازه زموږ هېواد ته راو رسېده. يعنې هغه دين چې خلک يې يو څښتن، خپلواکي، عدالت او برابري، ته رابلل ډېر ژر د دې دين دعوت کوونکو او مېجاهدينو ځانونه زموږ د هېواد تر يو لړ راو رسول.

### د اسلام د دين څېړېدا

د افغانستان په لوري د اسلام پرمختگ د حضرت عمر فاروق (رض) د خلافت په دورې کې پيل شو. له نيشاپور څخه وروسته هرات لومړنی ښار و و چې د مسلمانانو تر ولکې لاندې راغی. وروسته نور ښارونه هم د اسلام د لښکرو لاس ته ورغل.

په تېره له ۴۱ سپوږميز/۶۶۱ ز کال نه وروسته دغه مخ ته تگونو لار ورو واخيست او زموږ د هېواد ډېر ښارونه د مسلمانانو تر ولکې لاندې راغلل. خو د اسلام د دين مکمل رواج او څېړېدنه هغه مهال پيل شوه کله چې دغه په هېواد کې يو لړ کورنيو عناصرو او ځواکونو لکه سيستاني صفاريانو د اسلام دين ته د ساتنې او د دغه آسماني دين د څېړېدا په منظور خپلې ملاوې وکړې.



### په ټولګي کې فعاليت:

زده کوونکي دې په دوو ډلو ووېشل شي، لومړۍ ډله دې د افغانستان او ضاح له اسلام څخه دمخه روښانه کړي او دوهمه ډله دې په افغانستان کې د اسلام د څېړېدا د څرنگوالي په هکله رڼا واچوي.

### پوښتني:

- ۱- د اسلام د راتگ پر مهال زموږ د هېواد په شمالي او لوېديځو برخو کې کوم قامونه واکمن وو؟
- ۲- د هغو اديانو نومونه واخلئ چې له اسلام څخه دمخه يې زموږ په هېواد کې رواج درلود.
- ۳- ستاسو په اند زموږ په هېواد کې ولې خلکو له اسلام څخه هرکلی وکړ؟
- ۴- ولې يوشمېر خلکو د عربو واکمنانو په وړاندې پاڅون وکړ؟



**ابو مسلم خراساني**  
عبدالرحمن ملقب په ابو مسلم په ۱۰۰ سپوږمیز / ۷۱۹ ز کال د جوزجان په سفید نج کې زېږېدلې او د زېږد د زوی یحیی تر شهادت وروسته یې د امویانو پر ضد د پاڅون مشرتوب په غاړه واخیست او په ۱۲۹ سپوږمیز / ۷۴۷ ز کال کې یې د کوچني اختر په ورځ په سفید نج کې د امویانو بیرغ راگزکړ او په بدله کې یې د عباسیانو جنده چې تور رنگ یې درلود پورته کړه.



ده د خلکو په مرسته د افغانستان ځینې نومېالي ښارونه یو په بل پسې و نیول. ابو مسلم په وروستیو کې

اموي دولت ته ملتي ورکه او په ۱۳۲ سپوږميزا/ ۷۵۰ ز کال کې يې خلافت د عباسيانو خانگي ته و ليروه. خو عباسی خليفه منصور چې د خراسان د خلکو ترمينځ يې د ده د نفوذ څخه و پره درلوده بالاخره هغه يې په ۱۳۷ق/ ۷۵۵ ز کې په يو چل سره و واژه. ابو مسلم په دې وخت کې ۳۸ کلن و.

### امير بولاد او امير کروړ

امير بولاد د افغانستان په مرکز کې د غور له امراو څخه و . ده هم کله چې و او رېدل چې د افغانستان خلک



د ابو مسلم پاڅون له تورو چلندو سره

د ابو مسلم خراسانی پر شاه و خواراښول شوي په عباسي نهضت کې گډون وکړ.

امير کروړو د امير پو لاد زوی و. ده هم په عباسي پاڅون کې د پام وړ برخه لرله. او زياتې برياوې يې تر لاسه کړي دي.

دی د پښتو ژبې يو ډېر پوه، لائق او پوخ شاعر هم و. ويل کېږي چې د اسلام له راتگ څخه وروسته لومړنی پښتو حماسي شعر ده ويلی دی.




### په ټولگي کې فعاليت:

زده کوونکي دې په دوه الف او ب ډلو وويشل شي. الف ډله دې د ابو مسلم د پاڅون لاملونه څرگند کړي او د ب ډله دې د نقشي نه په گټې اخيستنې سره د امويانو د خلافت د مرکز په لوري د ابو مسلم او د هغه د پلويانو تگ لوري وټاکي.

### پوښتي:

- ۱- و لي د افغانستان خلکو د اموي خلافت ضد پاڅونونو څخه پلوي وکړه؟
- ۲- تش ځايونه ډک کړئ: ..... وزيږيد او له دې نه چې د ..... پر ضد پاڅون وکړ. خلکو له هغه څخه پلوي وکړه.
- ۳- امير پو لاد او امير کروړو د افغانستان په کوم ځای کې امارت درلود.
- ۴- ستاسو په اند امير پو لاد او امير کروړو و لي له عباسي پاڅون او نهضت څخه پلوي وکړه؟

## د افغانستان اوضاع د عباسيانو په دورې کې



د عباسي کورنۍ په هکله څه معلومات لری؟ او ایا دا خبره تاسو ته څرگنده ده چې هغوی د افغانستان د خلکو د پلوی په قیمت خلافت ته ورسیدل.

عباسیان د اسلام د گران پیغمبر (ص) تره (حضرت عباس رض) ته منسوب دی او د قریشو له هاشمي خانگي څخه گڼل کېږي. عباسي کورنۍ د لومړنۍ هجري پېړۍ نه وروسته د سیاست ډگر ته ودانگل. او کله چې د افغانستان د هغه وخت له نارامي وضعې څخه خبر شول نو په ۱۰۹ سپوږمیز/ ۷۲۷ زکال کې یې خپل داعیان او مبلغان زموږ هېواد ته راوستول.

د افغانستان یا د هغه وخت خراسان خلکو چې د ځینو عربي واکمنانو د کړنو په وړاندې بنه نظر نه درلود له عباسي غورځنگ څخه پلوی وکړه. عباسیان زموږ د خلکو د سرښندنو او مبارزو له امله په ۱۳۲ سپوږمیز/ ۷۵۱ زېږدیز کال کې خلافت ته ورسېدل. د عباسیانو د خلافت دوره ۵۲۳ کاله وه او په پای کې په ۶۵۶ سپوږمیز/ ۱۲۵۸ زکال کې د خلافت دغه لړۍ د مغولو په واسطه له منځه ولاړه.

### بومکيان

بومکيان په اصل کې د يوه سړي چې بومک نومېده له اولادې څخه دی. بومک د بلخ د نوبهار د زردبښي اورتون يو مويډ رو حانی و. د دې کورنۍ نوم ميايی، او ستر شخصيت خالد د بومک زوی دی چې د منصور عباسي د وزير او سلاکار په توگه يې دنده ترسره کړه. له خالد څخه وروسته د ده زوی يحيی د دې کورنۍ يو پوه او د نفوذ خاوند بلل کېږي. دې د عباسي خليفه مهدي له لوري د هارون الرشيد د بسوزني او روزني لپاره د بسوزنکي په توگه وگمارل شو.

ده وروسته بيا د هارون الرشيد د حكومت په دورې كې د عباسي خلافت ټولې چارې په خپل لاس كې ونيولې او د خپلو دوو زامنو سره يې هغوی ته كار كاوه. څه موده وروسته هارون الرشيد پر هغوی باندې ېدگمان شو. په ۱۸۷ سپوږميز / ۸۰۳ ز كال كې يې جعفر د يحيى زوى و واژه او په خپله يحيى او دده كورنۍ يې بندي كړه. د برمكيانو ټول مالونه يې ضبط كړل له دې پېښې وروسته له برمكيانو څخه بل داسې ستر شخصيت راپورته نشو.

### په عباسي دورې كې كلتور او پوهنه

د عباسيانو په پيړ (دورې) كې افغانستان د يو شمېر سترو شخصيتونو د ځلېدو كتنوكي او شاهد و، چې د علمي او ادبي اثارو په رامنځ ته كولو سره يې خپل نومونه تل پاتې كړي دي. د ساري په ډول: محمد، احمد او حسن د موسى بن شاکر خراساني زامن چې په رياضياتو كې يې له ځانه اثار پرېښودلي دي. دغه راز ابو معشر جعفر بن محمد بلخي مشهور رياضي پوه چې ۱۲ كتابونه يې تاليف كړي دي؛ بشار بن برد تخارستاني چې په عربي شعر كې يې ډېر نوم وتلي و؛ ابوزيد احمد بن سهل بلخي، اديب، متكلم، فيلسوف او د جغرافيا د پوهنې پوه له بلخ څخه؛ ابوزيد چې د جغرافيا او فلسفې په پوهنو كې يې كتابونه تاليف كړي دي؛ ابو محمد هاشم بن زيد سرواني چې د عربو د شعر په باره كې يو كتاب وليكه.



په بلخ كې د ابونصر پارسا جومات

### په ټولگي كې فعاليت:

زده كوونكي، دې په گډه، د عباسيانو په دوره كې د افغانستان د خلكو د مهمو چوپړونو په اړه خبرې اترې وكړي او هغوی دې ليك لړ كړي.

### پوښتني:

۱- تش ځای ډك كړئ:

- ۲- د دې دورې د درې تنو فرهنگي شخصيتونو نومونه واخلئ.
- ۳- د نوبهار اورتن په دغو كومو ېسارونو كې شتون درلود؟  
الف (کندهار) ب (هرات) ج (بلخ) د (کابل)

## د افغانستان د وگړو او عربو مسلمانو متقابلې اغېزې



ابا پو هېرۍ چې افغانستان او اسلام يوه بل ته سره ډېر مهم کارونه کړي دي ؟

د اسلام په راتگ سره زموږ هېواد د خپل تاريخ په يوه نوي پړاو کې گام کېښود. اسلام زموږ خلکو ته يوه نوي پېژندگلوي (هويت) ورکړ او تر دې وروسته زموږ هېواد اسلامي هېواد وپيل شو. دغه نوي هويت زموږ د خلکو د لارښوونې وړې لامل وگرځېد ځکه ټول قامونه او قبائل د يوه دين او يوې عقيدې او اندخاوندان شول. د اسلام دين هغه خنډونه چې د پوهې د ترلاسه کولو په لارې کې ټپي شتون درلود له منځه لږې کړل. او د پوهې انحصار ټپي چې د څو لاسنو خلکو، شتمنو وگړو او حکم چلوونکو انسانانو په واک کې و، له منځه يوړ. په همدې دليل علم او پوهنې وده وکړه زموږ په هېواد کې د پوهانو او عالمانو شمېر زيات شو. او ډېر شمېر وگړو (افرادو) د يادونې وړ چوپړونه يې د پوهې نړۍ ته وړاندې کړل.



له بله پلوه زموږ د هېواد خلکو د اموي دورې د ځينو عربو و اليانو د بې عدالتۍ د چلند پر ضد پاڅون وکړ. هغوی په عباسي نهضت کې د ابومسلم تر لارښوونې لاندې برخه واخيسته.

دغه راز د دې هېواد وگړو د اسلام د خپراوي په منظور ډېرې سرښندنې وکړې. او ختيځو سيمو ته يې اسلام خپور کړ.

لنډه دا چې د اسلام او افغانستان اغېزه يوه متقابلېه اغېزه گڼل کېدای شي. اسلام زموږ خلکو ته يو نوى هويت ورکړ، يو والى او وحدت يې وروباښه، د پوهنو دروازي يې پرانستلې. د افغانستان خلکو هم د پوهنيزو او کلتوري چوپړونو د پکار و لو له لارې او دغه رنگه د سر او ځان نه تېرېدنې په ذريعه د اسلامي تمدن د پرمختيا ماڼۍ په ودانو کې ښه او غوره برخه واخيسته. په تېره پوهانو په دې لارې کې ډېر زيار ونه وايستل.



په مزار شريف کې د حضرت علي بن ابي طالب (رض) زيارت ځای

### په ټولگي کې فعاليت:

گران زده کوونکي دې په دوه ډولو و ویشل شي. لومړۍ ډوله دې د اسلام چوپړونه افغانستان ته او دويمه ډوله دې اسلام ته د افغانستان خدمتونه څرگند کړي.

#### پوښتنې:

- ۱- ستاسو په اند د اسلام ډېره مهمه اغېزه پر افغانستان باندې څه و ؟
  - ۲- د اسلام له راتگ څخه وروسته ولې زموږ په هېواد کې پوهان ډېر شول ؟
  - ۳- ايا اسلام په دې بريالی شو چې زموږ خلکو ته يو والى وښيي ؟ روښانه يې کړئ.
  - ۴- تش ځايونه ډک کاندئ؟
- اسلام راغی ..... ته يې بدلون ورکړ او مونږ ته يې ..... راوباښه.



# دویم چپر کی

پہ ہرات کی د اختیار الدین کلا

## د افغانستان خپلو اک اسلامي حکومتونه



د افغانستان خپلو اک اسلامي حکومتونه په لاندینو لوستونو کې شامل دي:

- ۱- طاهریان، صفاریان او سامانیان؛
- ۲- غزنویان او سلجوقیان؛
- ۳- غوریان او خوارزم شاهان؛
- ۴- مغولان، تیموریان او د کرت کورنۍ.

# د څپرکي موخي:

- په دې څپرکي کې له لاندې مطالبو او موضوعاتو سره اشنا کېږئ.
- ۱- په افغانستان کې د خپلواکو سیمه ییزو اسلامي حکومتونو د جوړېدو له لارو چارو سره د زده کوونکو اشنا کېدل؛
  - ۲- د زده کوونکو اشنا کول له هغو شخصیتونو سره چې د افغانستان د بیا بیا خپلواکه کولو په لاره کې یې ګامونه پورته کړل؛
  - ۳- په افغانستان کې له اسلام څخه په راوروسته مودې کې د سیمه ییزو واکمنانو له لږيو سره د زده کوونکو اشنا کول؛
  - ۴- د سیمه ییزو حاکمانو له کورنیو سره د سلاطینو د اړیکو په څرنگوالي باندې د زده کوونکو اشنا کېدل؛
  - ۵- په افغانستان باندې د چنګیز او تیمور د لښکرو د يرغل د څرنگوالي او دغه راز د مغولانو او کرت د اولادې ترمینځ د اړیکو د جوړېدو د څرنگوالي په هکله د زده کوونکو اشنا کول.




## صقاريان

د دې کورنۍ بنسټ ايښودونکی او پيل کونکی صفاري يعقوب د ليث زوی دی. هې د سيستان له خلکو څخه و. په ۲۰۷ سپوږميز/ ۸۲۲ ز کال کې د افغانستان په سوېل لوېديځې سيمې کې وزېږېد. پلار يې د مسگري دنده درلوده. له همدې امله يعقوب او دده وروڼو عمرو، علي او طاهر ته صفاريان ويل کېږي.

يعقوب په ځوانۍ کې د عيارانو له ډلې سره ملگرى شو. هې په دې ډلې کې د مشرتابه رتبه ته ورسېد. يعقوب د عيارانو په مرسته د سيستان بېلابېل ښارونه ونيول. خو د سيستان د خلکو رسمي بيعت له ده سره د ۲۶۷ سپوږميز/ ۸۶۱ ز کال دمخدم مياشتې په پنځه ويشتمه ورځ رامنځ ته شو، له دې وروسته يعقوب له وټيل شاه سره جنگ ته و دانگل چې د دې جنگ په پايله کې زموږ د هېواد ترې او مهمې سيمې د يعقوب په لاس کې کېوتې، دغه راز د طاهريانو د کورنۍ وروستي واکمن محمد هم دده د لښکر له خوا ونيول شو او بندي کړاى شو.

يعقوب چې په ځان کې يې د توان او ځواک احساس کاوه په ۲۶۲ سپوږميز/ ۸۶۷ ز کال کې د عباسي خلافت د پلازمينې (مرکز) د بغداد ادارې غوښتونکى شو، چې په پايله کې ډاکار له عباسي خليفه معتمد بالله سره په جنگ و او بنسټ، خو يعقوب مله و خوره او په شا شو.

يعقوب په ۲۶۵ سپوږميز/ ۸۷۹ ز کال کې ومړ. او له ده څخه وروسته دده وروڼو عمرو د ځواک په گټه، ډوډه و لگو له صفاري عمرو چې ساها نيمان يې خپل رقيبان گڼل په ۲۸۷ سپوږميز/ ۹۰۰ ميلادي کال کې د هغو جنگ ته ورغى، خو بلخ ته نږدې يوې سيمې کې يې مله و خوره او د اسماعيل ساماني اسير شو. له دې څخه وروسته صفاري حکومت په محدوده توگه تر ۳۰۰ سپوږميز/ ۹۱۳ ز کاله پورې په سيستان کې دوام درلود.






## سامانيان

سامانيان د يوه سړي چي سامان نومېده له او لايي څخه گڼل کېږي. سامان د بلخ له خلکو څخه يو څوک و چي د امويانو د خلافت پر مهال مسلمان شوی و. د ده زامن په حکومتي دفترو کې رتو او مهمو دندو ته ورسېدل. د سامانيانو د حکومت بنسټ ايښودونکی اسماعيل ساماني دی.

امير اسماعيل اته کاله ټولواکي وکړه. د بخارا ښار يې خپله پلازمېنه وټاکله او و دان يې کړ. د ده له مړينې وروسته د ده زوی احمد او تر هغه وروسته نصر ټولواکي ته ورسېد. د نصر د واکمنۍ په دوران کې د سامانيانو دولت ډېر ښه وځلېد. خپل اوج او لوړې پورې ته ورسېد. ځکه د ده په زماني کې ډېر شمېر پوهان د سامانيانو په دربار کې سره راغونډ شول.

ساماني حکومت په لومړي سر کې له ښه نظم او ښي اداري څخه برخمن و. خو له هغه وروسته چي سيمه ييزو واکمنانو ځواک تر لاسه کړ دغه حکومت له يو لړ ستونزو سره مخامخ شو. يو له دغو محلي امر او و څخه الپ



تکين نومېده چې د سامانيانو له اوامرو څخه يې سر و غراوه. د د افغانستان په شمال د خلم په سيمه کې ساماني ځواکونو ته مالي ورکړه او له هماغه ځايه يې له خپلو پلويانو سره يو ځای په ۳۵۱ سپوږميز / ۹۶۲ ز کال په غزني کې د يوه نوي حکومت د بنسټ پوره کينمو و له.



د پخارا په ښار کې د ساماني امير اسماعيل قبر



### په ټولګې کې فعاليت:

زده کوونکي دې په ډله بيزه توګه د سامانيانو د حکومت په راپرزېدا او بې واکه کېدا باندې يو له بل سره خبرې اترې وکړي.

#### پوښتني:

- ۱- ظاهر د کوم ځای و او څرنگه حکومتې لورو پورې تړه ورسېد؟
- ۲- ظاهر ولې د عباسي خليفه نوم له خطبې څخه لرې کړ؟
- ۳- په لومړي سر کې کومې ډلې له يعقوب لښت صفاري څخه پلورې وکړه؟
- ۴- د بغداد له عباسي خليفه سره ولې د يعقوب لښت صفاري اړيکې وړانې شوې؟
- ۵- د سامانيانو پلازمېنه په کوم ځای کې موقعيت درلود؟
- ۶- دغه تش ځايونه ډک کړئ. د سامانيانو رتب او مهم ټولواک ..... نومېده او د هغه په دربار کې .....
- ۷- ستاسو په اند د ساماني دولت د وضعي د خرابېدا لامل څه و؟

## غزنيانو او سلجوقيان



ابا پو هيرى چي غزنيانو او سلجوقيانو په افغانستان كي خواكمن حكومتونه رامنځ ته كړل ؟

د غزنيانو د لړۍ بنسټ ايښودونكى الپ تگين دى. هغه د سامانيانو په دربار كي له تركي توكمه امراو او سردارانو څخه يو تن و. خو د غزنيانو حكومت د سبكتگين په واسطه رامنځ ته شو. دى د الپ تگين زوم و او د غزني له ټولواك (لوېك) سره په جنگ كي يې بريا ترلاسه كړه. سبكتگين همدارنگه د غزنيانو د حكومت لمن د هند تر جيبال پورې و غزوله له ده وروسته د ده زوى سلطان محمود غزنوي ټولواك شو. ده په لومړي سر كي دننه په افغانستان كي د خپل حكومت سټي ټينگي كړې او وروسته يې بيا د هند په لوري د عسكري سوقيانو په مت د خپل حكومت لمن تر هغو سيمو و غزوله. ده په دغو سوقيانو كي ډېر غنايم ترلاسه كړل او هغه يې غزني ته راو ليږدول. په دغو غنايمو سره د غزني بيار څه نا څه ودان شو. په دغه ځاى كي ډېر پوهان او شاعران ل كه ابوريحان البېروني، ابو منصور دقيقي، فرخي سيستاني او عنصرې بلخي سره راغونډ شوي و و.

له سلطان محمود څخه وروسته غزنویان  
سلطان محمود غزنوي په ۴۲۱ سپوږمیز/ ۱۰۳۰ زکال کې مړ شو له ده وروسته دده زوی مسعود یو لوی  
ته ورسېد. ده د خپل پلار په شان پوهه او ځواک نه درلود. ځکه نو د غزنوي حکومت سرداران وړ څخه ناهیلې  
شول او دده له پلوی، څخه یې لاس واخیست. په همدې حال کې په موکزي اسیا کې یو بل ترک توکم څراک  
رامنځ ته شو. دغه څراک سلجوقیان و چې د مرو، نیشاپور او هرات تر نیولو وروسته له غزنویانو سره  
جنگ ته تیار شول. د دواړو لوریو ترمنځ په ۴۳۱ سپوږمیز/ ۱۰۴۰ زکال سرخس ته نږهې د دندان قان په  
سیمه کې جگړه پېښه شوه چې په پایله کې سلطان مسعود غزنوي ماته وخوړه او هندوستان ته وتښتېد. له دې  
څخه وروسته دغزنویانو ضعیف حکومت ۱۳۰ کاله دوام وکړ. خو سیمه یې ډېره محدودده وه او بالاخره دغه  
لوی، د غوري شاهانو (بولوکانو) په لاس له منځه لاړه.



د غزني بالاحصار



## سلجوقیان

سلجوقیان هم د ترکمنانو له توکم څخه شمېرل کېږي. د سلجوقي ترکمنانو نیکه سلجوق نومېده. ده څلور زامن درلودل، د ده یو زوی د اسرائیل په نامه د سلطان محمود لخوا و نیول شو. د هندوستان په کالنجر کې تر لا کلو اسارت نه وروسته هملته و مړ. دغه کار د غزنویانو او سلجوقیانو تر منځ د دینمنی لامل وگرځېد خو د سلجوقیانو د لړۍ بنسټ اېښودونکي طغرل بیګ د سلجوق لمسی دی. همده د دندان قان په جگړه کې سلطان مسعود ته ماتې ورکړه او رت او مهم و لایښه یې په ماوراءالنهر، ایران او افغانستان کې لاس ته راوړل. له طغرل بیګ نه وروسته دده وراره الپ ارسلان حکومت ته ورسېد. ده د (ملازگرد) په جگړه کې رومیانو ته ماتې ورکړه او کوچنی، اسبابي و نیوله. د ده زوی ملکشاه هم په ختیځ کې تر چین او په لوېدیځ کې د مدیترانې تر سمندرګي پورې وړاندې تګ وکړ.

### د سلجوقیانو را پېرژېدا

د سلجوقیانو پراخ هېواد هم د سلجوقي شهزادگانو تر منځ و وېشل شو. شهزادگانو د خپلو وزیرانو په مرسته چې اټاک نو مېدل د حکومت چارې پرمخ بیولې. همدا کار د دې لامل و گرځېد خو دغه سلجوقي پراخ هېواد ټوټې ټوټې شي چې په پایله کې نورې لړۍ لکه خوارزم شاهان، قراختایان او غوریان رامنځ ته شوي او د سلجوقي ستر هېواد سیمې یې و نیولې.



د سلجوقیانو د هېواد نقشه

## د سلجوقیانو ستر خدمت

یو له هغو سترو چوپروونو (خدمتونو) څخه چې سلجوقیانو زموږ د هېواد کلتور او تمدن ته وکړ دا و چې دوی فارسي ادب او فرهنگ ته پاملرنه و او له فارسي ادب او فرهنگ د سلجوقیانو له لارې عراق، اذربایجان او کوچني اسپانیا ته ولېږدېد. هغوی د معمارۍ په برخې کې هم زموږ هېواد ته څه ناڅه چوپړونه وکړل. د سلجوقیانو په زمانې کې د جوزجان په سربل کې د امام خورود زیارت جوړ شو او همدارنگه د بلخ په دولت اباد کې یو منار تزیین وموند. همدارنگه د بلخ په لوېدیځه برخه کې د بابا حاتم زیارت جوړ شو.



د سلجوقي دورې یو اثر


### په ټولګي کې فعالیت:

ګران زده کوونکي دې په دوو ډلو و وېشل شي یوه ډله دې د غزني د پرمختګ او دغه راز د غزنویانو په دورې کې د درې ژبې او فارسي کلتور د پالنې لامل و شاربې او دوهمه ډله دې د سلجوقیانو په دورې کې د فارسي ژبې او ادب د غوړېدا لامل څرګند کړي.

### پوښتنې:

۱. غزنویان او سلجوقیان له کوم توکم څخه وو؟
۲. ولې غزنوي حکومت په دې بریالي نشو څو د سلجوقیانو په وړاندې ټینګار وکړي؟
۳. د غزنویانو او سلجوقیانو ترمنځ د جنګ لامل څه و؟
۴. د سلجوقیانو د دوه رتو او مهمو ټولو اکانو نومونه واخلئ.
۵. تش ځایونه ډک کړئ.  
د سلجوقیانو پراخه هېواد..... ترمنځ و وېشل شو او په همدې..... شول.  
هغوی.....

## غوريان او خوارزم شاهان



ایا پو هېرېږئ چې غوري کورنۍ زموږ د هېواد ډېره لرغونې او پخوانۍ کورنۍ ده او ایا خبر یاست چې خوارزم شاهان په افغانستان کې د اسلامي سیمه ییزو حکومتونو د لړۍ وروستی حکومت و ؟


### غوريان

غوريان د غور يوه ډېره لرغونې او پخوانۍ کورنۍ ده. د دوی ستر نيکه ملک شنسب نومېده. ده د اسلام د څلورم خليفه حضرت علي (رض) د خلافت په دورې کې اسلام ومانه او د غور د حکومت فرمان يې ور څخه تر لاسه کړ. غوريان د نبي کریم صلي الله عليه و اله و اصحابه و سلم کورنۍ بڼې هاشم ته ډېر وفادار و ځکه خو يې په عباسي پاڅون کې هم پښه خو زښتاکه ونډه واخېسته. امير پولاد او امير کوړو د همدې کورنۍ پېچيان و . امير محمد سوري هم د غوري کورنۍ له شاهانو څخه دی. ده هم دسلطان محمود غزنوي د ناراميو په وړاندې پوره ټينگار وکړ. خو بالاخره د هغه له خوا اسير شو. له دې څخه وروسته غوريان د غزنويانو تر سلطې لاندې ورغلل. کله چې د سلجوقيانو حکومت رامنځ ته شو غوريانو له هغوی سره هم يو لړ اړيکې درلودې. سلطان غياث الدين غوري او د هغه وروړ سلطان شهاب الدين غوري د غوريانو د حکومت لړۍ تر هند پورې و غزو له سلطان شهاب الدين غوري په ۶۰۲ سپوږميز/ ۱۲۰۶ ز کال کې لاهور ته نږدې په يوې سېجې کې د هندوانو په واسطه ووژل شو. له هغه څخه وروسته غوري لښکرې د ستيډو په وخت د خپه قومونو او قبایلو له خالو ت شوي. خوارزم شاهانو د دوی له ضعف او کمزورتيا څخه گټه واخيسته او پر افغانستان باندې واکمنان شول.

## خوارزم شاهان

خوارزم شاهان په ماوراءالنهر کې د خوارزم له بناره راپاڅېدل. ول کېږي چې د خوارزم لومړنی امير ابو شنگين غرجه نومېده. ده د غرجستانو يا او سني هواره جانو څخه و خو لومړني شخص چې خوارزم شاه و نومول شو د ده زوی قطب الدين محمد و.

د دې کورنۍ نوميايي ټولواک علاؤالدين تگش نومېده. ده وروستي سلجوقي ټولواک طغرل و وراړه او د ايران زياتي سيمې او د افغانستان ځيني سيمې يې ونيولې. دده زوی علاؤالدين محمد تر ۶۱۲ سپوږميز/ ۱۲۱۶ ز کاله پورې غوري دولت له منځه يو وړ. د ده هېواد په هند کې ترسند او په لوېديځ کې ترعراق پورې پراخ و. د مغولانو په رامنځ ته کېدا سره علاؤالدين محمد له ډېرو سترو ستونزو سره مخامخ شو په ۶۱۷ سپوږميز/ ۱۲۲۱ ز کال کې يې له مغولو نه ماتې و خوړه او د ايران په لورې يې تېښته و کړه. او په پلې کې د هانلدوران د ستر سيند يوې ټاپو وزمې کې يې ځان پټ کړ او همالته مړ شو. د ده زوی جلال الدين محمد چې د مغولو په وړاندې يې د جگړې زيات ټينگار کاوه بالاخره په ۶۲۷ سپوږميز/ ۱۲۳۰ ز کال کې د کردانو په مټ و وژل شو او په دې توگه خوارزمي حکومت په بشپړه توگه له منځه ولاړ.



د خوارزم شاهي دولت بیغ


### په ټولګي کې فعالیت:

زده کوونکي دې په دوو ډلو و وېشل شي او د نقشي په ذریعه لومړۍ ډله دې د غوربانو او دوهمه ډله دې د خوارزم شاهانو د راپاڅېدلو ځایونه وپېښي.

### پوښتني:

۱. د غوربانو د اسلام راوړني مخینه څه وخت ته رسېږي؟
۲. د غوربانو رتو او مهمو پادشاهانو، ټولو اکانو، نومونه واخلئ.
۳. خوارزم شاهان د څه ډول کسانو له خوا نسکور شول؟
۴. سلطان محمود غزنوي په..... بړغل وکړ او..... د هغه په لاس اسیر شو.

## مغولانو، تیموریان او د کورت او لاده



آيا پو هېرۍ چې مغولانو زموږ هېواد په خاورو او وينو لیت پیت کړ؟ آيا پو هېرۍ چې د کورت او لادې د مغولانو په زماني کې حکومت جوړ کړ؟ او آيا پو هېرۍ چې تیموریانو هم زموږ د هېواد په ځینو برخو حکومت کړی دی؟

### مغولان

مغولان له مهمو اسیایي قامونو څخه دي. د دوی سیمه مغولستان د ترکستان او چین ترمنځ پرته ده. د دې خلکو د ژوند بڼه قبایلي وه او تل له یوه ځایه بل ځای ته کډه کېدل.

مغولي قبایلو په ۶۰۲ سپوږمیز/ ۱۲۰۶ ز کال د یوې لویې جرگې په ترڅ کې تموچین د خپل لارښود په توگه وټاکه او هغه ته یې د چنگیز خان لقب ورکړ. ده مغولي قامونه او قبایلي لاندې هم سره یو کړي او د خپلو خلکو د لاینه نظم او ثبات لپاره یې د "باسا" تر سرلیک لاندې د مقرراتو یوه ټولگه رامنځ ته کړه.

### د مغولانو یرغل

چنگیز خان په لومړۍ سرکې د ماوراءالنهر ښار ونه د خپل یرغل موخه وگرزوله او په ۶۱۶ سپوږمیز/ ۱۲۲۰ ز کال کې یې د اتوار ښار ونيو په دې ښار کې د مخه یو مغولي سوداگرنیز کاروان د دغه ښار د حاکم له خوا لوټ شوی و.

د بخارا، سمرقند، خوارزم او مرو ښارونه هم د مغولو په لاس ته ورغلل او د دغو ځایونو په زرهاو و تنه

**Thank you for reading**

Find more e-books and articles on Ketabton - your multilingual digital library.

**[www.ketabton.com](http://www.ketabton.com)**

*Ketabton - Pashto, Farsi, Arabic & English*